

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು

॥ ಶ್ರೀಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಸ್ತೋತ್ರಂ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಮಾತಃ ! ಕೋಮಲವಲ್ಲಿ ! ಮನ್ಮನ ಇದಂ ಯುಷ್ಮತ್ಕಟಾಕ್ಷಾಭಿಧಂ
ಭೃಂಗಂ ವಾಂಛತಿ ಝಂಕೃತಿಃ ಪರತರಾ ಯಸ್ಯೇದೃಶೀ ರಾಜತೇ |
ಅನ್ಯೋನ್ಯಂ ಧನಹೇಮಸಂಗತಿವಶಾದಸ್ಮನ್ಮನಃಕರ್ಣಯೋ -
ರಾನಂದಂ ದದತೀ ಝಣಜ್ವಣದಿತಿ ಪ್ರಕ್ರಾಂತಲೀಲಾರಸಾ || 1 ||

ಜನನಿ ! ಕೋಮಲವಲ್ಲಿ ! ಕೃಪಾನಿಧೇ !
ಜನಮಿಮಂ ಕೃಪಣಂ ಶರಣಾಗತಂ |
ಸಕಲತಾಪನಿವಾರಣಲಂಪಟೈ -
ಸ್ಸಕೃದಿವ ಸ್ನಪಯಸ್ವ ವಿಲೋಕನೈಃ || 2 ||

ಕ್ಷೀರಾಂಭೋಧೌ ಜನಕಸದನೇ ಭಾಸಿ ಕಾಂತೇನ ಮಾತಃ !
ಕಾಮಂ ಚಾಸ್ಮಿನ್ ಕನಕತಟಿನೀಸೈಕತೇ ಮಾತೃಗೇಹೇ |
ದೃಶ್ಯಸ್ತೋತ್ರಯಂ ನ ಖಲು ವಿಬುದ್ಧೈರಪ್ಯಹೋ ತತ್ರ ನಾಥಃ
ಮಂದಾನಾಂ ನಃ ಪಥಿ ನಯನಯೋರತ್ರ ಕ್ಲಪ್ತೋ ಭವತ್ಯಾ || 3 ||

ಶೈಲೇ ಕಾನನದುರ್ಗಮೇ ಕಥಮಮೀ ಗಂತುಂ ಕ್ಷಮಾ ಬಾಲಕಾಃ
ಇತ್ಯೇವಂ ಕರುಣಾರಸಾರ್ಧಹೃದಯಾ ಕಾಂತಸ್ಯ ಕಾಂತಂ ಪರಂ |
ವಕ್ಷಸ್ತಚ್ಚ ವಿಹಾಯ ಪದ್ಮಸದನೇ ! ಜಾಯೇ ! ವೃಷಾದ್ರೀಶಿತುಃ
ತಸ್ಯಾದ್ರೇಃ ಕಿಮುಪತ್ಯಕಾಪರಿಸರೇ ವಾಸಂ ವ್ಯಧಾ ನಃ ಕೃತೇ || 4 ||

ಪರಾಜ್ಞುಖಂ ನಾಮ ವಿಧೇರ್ವಿಲಾಸಾ -
ನ್ನತೇಷ್ಟಮುಂ ಸಮ್ಪುಖಮಾದಧಾನಾ |

ನಾಥಂ ರಮೇ ! ತತ್ಪುರತೋ ನಿವಿಷ್ಟಾ
ತಮೀಕ್ಷಸೇ ಕಿಂ ಕರಿಶೈಲಮೂರ್ಧ್ನಿ || 5 ||

ಸುಂದರವಲ್ಲಿ ! ತ್ವಾಮಾಲಿಂಗನ್
ಸುಂದರಬಾಹುವರ್ನಶೈಲೇಂದ್ರಃ |
ಸುಂದರವದನಸ್ಸುಂದರವರ್ಷ್ಮಾ
ಸುಂದರನಾಮಾ ಜಯತಿ ಪತಿಷ್ಠೇ || 6 ||

ಸೀತೇ ! ಮಾತರ್ವಡುವೂರ್ನಿಲಯೇ !
ತ್ವತ್ತೋ ನಾನ್ಯಾ ಮಮ ಗತಿರಸ್ತಿ |
ತ್ವಯಿ ಕೃತಮಾಗಶ್ಯತಮಪಿ ವಿದತಃ
ತ್ವತ್ಕೃತರಾಕ್ಷಸವನಿತಾರಕ್ಷಾಂ || 7 ||

ಯದುಕುಲಪಾಲಕಗೋಕುಲಬಾಲಕ -
ಕೌತುಕದಾಯಿನಿ ! ರುಕ್ಮಿಣಿ ! ಮಾಂ |
ಬಾಲಕಪಾಲಕಕೌತುಕದಾರಿಣಿ !
ಪಾಲಯ ಪಾಲಯ ರುಕ್ಮಿಣಿ ! ಮಾಂ || 8 ||

ಹೈಯಂಗವೀನನಟವಕ್ಷಸಿ ಭಾಸಮಾನೇ !
ಸೌಹಿತ್ಯದೂರಲಲಿತಾಮೃತಪಾರ್ಶ್ವಜಾತೇ ! |
ಮಾತಸ್ಸುವರ್ಣಮಯಿ ! ಮಾಂ ಮಧುರೈಃ ಕಟಾಕ್ಷೈಃ
ಹೇ ಲಕ್ಷ್ಮಿ ! ಶೀತಲತಮೈಶ್ಶಿಶಿರೀಕುರುಷ್ವ || 9 ||

ಶ್ರಿಯಸ್ತೋತ್ರಮಿದಂ ಭವ್ಯಂ ಶ್ರೀಮಚ್ಛ್ರೀನಿಧಿನಾ ಕೃತಂ |
ಶ್ರದ್ಧಯಾ ಪಠತಾಂ ನಿತ್ಯಂ ಶ್ರೀರಾಗಚ್ಛತಿ ಮಂದಿರಂ || 10 ||

|| ಇತಿ ಶ್ರೀಸ್ತೋತ್ರಂ ಸಮಾಪ್ತಂ ||